

जीटी रोड मूवि

हरिभूमि

तापमान



अधिकतम 28.2 डिग्री
न्यूनतम 8.0 डिग्री

रोहताक, शुक्रवार, 14 नवंबर 2025

12 अंबाला शहर
तहसील में हुई
34 करोड़ की
पेपरलेस रजिस्ट्री



12 वोट चोरी के
मुद्दे पर कांग्रेस
का सरकार
पर वार



खबर संक्षेप

जेल से पैरोल मिलने के बाद 1106 हुए फरार

पानीपत। पुलिस के लिए जमानत पर जेल से बाहर आए अपराधी अब बड़ी चुनौती बन गए हैं। जिले में ऐसे 1106 अपराधी हैं जो बेल या पैरोल पर जेल से बाहर आने के बाद अदालत में पेश नहीं हो रहे और पुलिस को इनकी जानकारी नहीं है। इनमें से कई का पता तक सत्यापन नहीं पा रहा है। दूसरी ओर डीजीपी ओपी सिंह के आदेश पर पुलिस ने इन फरार अपराधियों की गिरफ्तारी के लिए विशेष अभियान शुरू किया है। इधर, डीएसपी मुख्यालय सतीश वत्स ने बताया कि बेल जंपर अपराधियों को पकड़ने के लिए पुलिस की विशेष टीम लगातार काम कर रही है। कई अपराधियों को गिरफ्तार कर जेल भेजा जा चुका है।

पराली जलाने वाले किसान पर केस दर्ज

पानीपत। पानीपत के गांव गांव भाउपुर के रकबे में इसी गांव के निवासी किसान करम सिंह पुत्र सुखराम ने 12 नवंबर को धान की पराली जलाई थी। वहीं, करम सिंह ने पराली जलाने के बाद तुरंत खेत की जुताई कर मामले को दबाने की चेष्टा की थी। जांच-पड़ताल में यह मामला सही पाया गया। वहीं, कृषि विभाग के एडीओ ने इसराना थाने में करम सिंह पर केस दर्ज करवाया व पांच हजार रुपये जुर्माना किया।

वाहन की चपेट में आने से ग्रामीण की मौत

पानीपत। पानीपत के गांव सनौली खुर्द निवासी 46 वर्षीय भोपाल की सड़क पार करते समय किसी अज्ञात वाहन की चपेट में आने से मौत हो गई। इधर, मृतक के भाई संजय त्यागी की शिकायत पर थाना सनौली पुलिस ने अज्ञात वाहन चालक पर गैर इशान हत्या के आरोप में केस दर्ज किया और पोस्टमार्टम के बाद भोपाल का शव परिजनों को सौंप दिया।

घर पर फायरिंग करने वाले दो गिरफ्तार

पानीपत। सीआईए वन पुलिस की टीम ने विकास नगर में घर पर फायरिंग कर जानलेवा हमला करने के दो आरोपियों भिंदू निवासी गांव खल्ला एबली, कर्नाल व संजीव निवासी विकास नगर, पानीपत को गिरफ्तार किया है। सीआईए वन प्रभारी इस्पेक्टर विजय ने बताया कि इस मामले में राजवंशी निवासी विकास नगर की शिकायत पर केस दर्ज है।

महाराष्ट्र व कर्नाटक में होगा कबड्डी का फाइनल



कुरुक्षेत्र। हरियाणा डाक परिमंडल द्वारा बहू उद्देशीय हॉल, कुरुक्षेत्र यूनिवर्सिटी कुरुक्षेत्र में आयोजित 36वें अखिल भारतीय डाक कबड्डी प्रतियोगिता 2025-26 में चौथे दिन खिलाड़ियों ने दमखम दिखाया। वीरवार को खले गए सेमीफाइनल मैच में महाराष्ट्र बनाम तमिलनाडु के मैच में महाराष्ट्र 37-16 से विजयी रहा। वहीं कर्नाटक बनाम तेलंगाना के मैच में कर्नाटक 31-25 से विजयी रहा। टूर्नामेंट का फाइनल मैच शुक्रवार को महाराष्ट्र व कर्नाटक के मध्य खेला जाएगा।

विदेश भेजने का झांसा देकर हड़पे बीस लाख

जीए. वरुण जीजा पर विदेश भेजने का झांसा देकर बीस लाख रुपये हड़पने पर सिविल लाइन थाना पुलिस ने एक व्यक्ति के खिलाफ धोखाधड़ी समेत विभिन्न धाराओं के तहत मामला दर्ज किया है। हाउसिंग बोर्ड निवासी आशीष ने पुलिस को दी शिकायत में बताया कि रोजगार की तलाश में वह विदेश जाना चाहता था। जिसके चलते उसका संपर्क वर्ष 2023 में अजमेर से हुआ। जिसने बताया कि वह वरुण जीजा पर विदेश भेजता है और वहां पर काम भी दिलाता है। भूज में वह कई बच्चों को विदेश भेज चुका है। जिसके चलते वह आरोपित के झांसे में आ गया।

अंबाला छावनी के बैंकों को एक ही छत के नीचे लाने की कवायद

हरिभूमि न्यूज अंबाला

अंबाला छावनी में निर्माणाधीन बैंक स्क्वेयर भवन में द्वितीय चरण के निर्माण हेतु 64.47 करोड़ रुपए की प्रशासनिक स्वीकृति मिल गई है। जल्द टेंडर कर द्वितीय चरण के निर्माण कार्य को प्रारंभ किया जाएगा। इससे पहले चल रहा पहले चरण का निर्माण कार्य अंतिम चरणों में है।

ऊर्जा मंत्री अनिल विज के प्रयासों से अंबाला छावनी के बैंकों को एक ही छत के नीचे लाने के

कार्रवाई के लिए प्रारंभ की गई बैंक की क्षमता वाला ऑडिटोरियम परियोजना का एक मील का

साबित होगा। यहां लगभग 32 बैंकों को एक ही छत के नीचे शिफ्ट करने की योजना है। विज ने बताया कि द्वितीय चरण के तहत बैंक स्क्वेयर में पिछली तरफ बनने वाली बिल्डिंग चार मंजिला होगी जिसमें कई शोरूम बनाए जाएंगे। इसके अलावा यहां पर कार्यक्रम व कॉन्फ्रेंस आदि आयोजित करने के

बैंक स्क्वेयर के द्वितीय चरण के लिए 64.47 करोड़ स्वीकृत

ऊर्जा मंत्री अनिल विज बोले, द्वितीय चरण में बैंक स्क्वेयर में बनेगा ऑडिटोरियम, रूफ टॉप पर फूड कोर्ट होगा और शौचालय व अन्य सुविधाएं होंगी



अंबाला। बैंक स्क्वेयर का बाहरी दृश्य।

फोटो : हरिभूमि

लिए 450 लोगों की क्षमता का ऑडिटोरियम बनेगा। इसके अतिरिक्त रूफ टॉप पर फूड कोर्ट बनाए जाएंगे जहां लोग खाने-पीने का आनंद ले सकेंगे। उन्होंने बताया भवन का निर्माण कार्य लगभग 85 प्रतिशत पूरा हो चुका है। पूरे बैंक स्क्वेयर में कुल 100 शोरूम का निर्माण होगा। कॉमन एरिया में एयर कंडीशन, बिल्डिंग के आगे ग्रीनरी,

फायर अलार्म, फायर फाइटिंग सिस्टम, सीसीटीवी कैमरे, दो ट्यूबवेल व अन्य सुविधाएं होंगी। द्वितीय चरण में बनने वाले बैंक स्क्वेयर भवन के प्रथम तल पर 12 शोरूम होंगे। द्वितीय तल पर 17 शोरूम तथा तीसरे तल पर कुल 20 शोरूम होंगे। तीसरे फ्लोर पर 450 लोगों की क्षमता वाला एक ऑडिटोरियम बनेगा तथा रूफ टॉप

फायर अलार्म, फायर फाइटिंग सिस्टम, सीसीटीवी कैमरे, दो ट्यूबवेल व अन्य सुविधाएं होंगी। द्वितीय चरण में बनने वाले बैंक स्क्वेयर भवन के प्रथम तल पर 12 शोरूम होंगे। द्वितीय तल पर 17 शोरूम तथा तीसरे तल पर कुल 20 शोरूम होंगे। तीसरे फ्लोर पर 450 लोगों की क्षमता वाला एक ऑडिटोरियम बनेगा तथा रूफ टॉप

प्रथम चरण के कार्य

बैंक स्क्वेयर में प्रथम चरण के तहत बन रही तीन मंजिला बिल्डिंग में बेसमेंट और ग्राउंड फ्लोर पर 325 से अधिक वाहनों को खड़ा करने के लिए पार्किंग सुविधा होगी। बेसमेंट व ग्राउंड फ्लोर पर एचवीएससी प्लांट रूम, पम्प हाउस, लिफ्ट, इलेक्ट्रिकल पैनल रूम, लिफ्ट, सैडिंग व अन्य सुविधाएं होंगी। प्रथम तल पर 21 शोरूम, महिला व पुरुष के लिए दो-दो पब्लिक टॉयलेट, इलेक्ट्रिक पैनल रूम, चार लिफ्ट व सैडिंग होंगी। दूसरी मंजिल पर 18 शोरूम, महिला व पुरुष के लिए दो-दो पब्लिक टॉयलेट, इलेक्ट्रिक पैनल रूम, चार लिफ्ट, सैडिंग व अन्य सुविधा होंगी। तीसरी मंजिल पर 13 शोरूम, महिला व पुरुष के लिए दो-दो पब्लिक टॉयलेट, इलेक्ट्रिक पैनल रूम, चार लिफ्ट, सैडिंग व अन्य सुविधा होंगी।

पर फूड कोर्ट बनाए जाएंगे। इसके अलावा यहां लिफ्ट, सीडिंग, एक्सकेलेटर, एचवीएसी, फायर फाइटिंग सिस्टम, महिला व पुरुष शौचालय व अन्य सुविधाएं होंगी।

अंबाला : चाकुओं से गोदकर युवक की हत्या, दो घायल

हरिभूमि न्यूज राहगणदुपूर

आधा दर्जन हमलावरों द्वारा चाकुओं से गोदकर एक युवक की निर्ममता से हत्या कर दी। हमले में दो युवक गंभीर रूप से घायल भी हुए हैं।



पुलिस ने क्षेत्र के लगभग आधा दर्जन लोगों के खिलाफ हत्या का मामला दर्ज कर जांच शुरू कर दी है।

पुलिस ने क्षेत्र के लगभग आधा दर्जन लोगों के खिलाफ हत्या का मामला दर्ज कर जांच शुरू कर दी है। हमले में जख्मी हुए गीतांश ने बताया कि वह अपने दो मित्रों अक्षय निवासी गांव सैनमाजरा व अमानत निवासी बरौली के साथ अपने दोस्त की बहन की शादी में शामिल होने के लिए एक मैरिज पैलेस में गए थे। वहां से लौटते समय हम अमानत की कार में जा रहे थे। तभी अमानत ने कार को आर्य स्कूल की तरफ मोड़ दिया। जब हमने

इसका कारण पूछा तो उसने बताया कि मुझे हसैनी के एक युवक सुमित का फोन आया था। उसने मुझे मिलने के लिए बुलाया है। शिकायतकर्ता के अनुसार जब हम आर्य स्कूल के बाहर मैदान में पहुंचे जो वहां पर सुमित तो नहीं मिला लेकिन वहां पर काफी लड़के खड़े थे। उन्हें देखकर हमने कार वापस मोड़ने का प्रयास किया। तभी तीन लड़के स्प्लेंडर मोटरसाइकिल पर सवार होकर आए। उन्होंने अमानत की कार की खिड़की के पास मोटरसाइकिल लगा दी। अमानत को कार से उतारकर हमारे साथ मारपीट शुरू कर दी। तभी मैंने और अक्षय भी गाड़ी से नीचे उतर कर उसे छुड़ाने का प्रयास किया। तभी दूसरे युवकों ने अमानत को पकड़ा और चाकू से वार किया। वह साथी अक्षय के साथ जख्मी अमानत को लेकर अस्पताल में पहुंचे। यहां अमानत को अंबाला शहर नागरिक अस्पताल में रेफर कर दिया।

उपचार के दौरान हुई मौत

गीतांश ने बताया कि चिकित्सकों ने अमानत को अंबाला शहर के नागरिक अस्पताल रेफर किया था। तब उन्होंने अस्पताल जाने की बजाय अपने अपने घर जाने का निर्णय लिया। साथ ही इस घटना के बारे में परिजनों को भी जानकारी देने से मना किया। प्रकृत उरसे पता चला कि अमानत की तबीयत खराब होने के कारण उसके परिवार वाले अंबाला शहर ले गए। वहां से उसे सद्दुपुर अस्पताल में ले गए। वहां उपचार के दौरान अमानत की मौत हो गई। शिकायतकर्ता ने कहा कि दिवांश, शिवांग, केसर, परविंद व अन्य लड़कों के द्वारा मारपीट करने व चाकू से हमला करने के कारण अमानत बुरी तरह से जख्मी हुआ था। गवर्नेर जख्मी को वजह से अमानत की मृत्यु हुई है। पुलिस ने अमानत के शव का पोस्टमार्टम कराकर उसे परिवार वालों को सौंप दिया है।

फायरिंग मामले में फरार अपराधी सोनू गिरफ्तार

सर्कोपियो बरामद, आरोपी पर पहले से दर्ज हैं छह मामले

हरिभूमि न्यूज कर्नाल

कुंजपुरा थाना क्षेत्र में हुए झगड़े और फायरिंग प्रकरण में फरार चल रहे शांति आरोपी सोनू दहिया को आखिरकार पुलिस ने पकड़ लिया है। स्पेशल डिटेक्टिव यूनिट (एसडीयू) कर्नाल की टीम ने गुप्त सूचना के आधार पर दबिश देकर आरोपी को काबू किया।

टीम ने वारदात में प्रयुक्त स्क्रॉपियो गाड़ी भी बरामद कर ली है। आरोपी की पहचान गांव खंडा (सोनौपत) निवासी सोनू दहिया के रूप में हुई है, जो लंबे समय से गिरफ्तारी से बचने के लिए टिकाने बदल रहा था।

महिला पुरस्कार के लिए 15 दिसंबर तक करें आवेदन

लाडवा। उपमंडल अधिकारी पंकज सेतिया ने कहा कि हरियाणा के महिला एवं बाल विकास विभाग द्वारा विभिन्न क्षेत्रों में उत्कृष्ट उपलब्धियां हासिल करने वाली महिलाओं के लिए राज्य स्तरीय पुरस्कारों के लिए 15 दिसंबर, 2025 तक आवेदन आमंत्रित किए हैं। यह पुरस्कार प्रत्येक वर्ष अंतरराष्ट्रीय महिला दिवस पर 8 मार्च को प्रदान किया जाता है। इन पुरस्कारों में सुपमा स्वयंज अवार्ड के तहत 5 लाख रुपये एवं प्रशस्ति पत्र, इंदिरा गांधी अवार्ड के तहत 1 लाख 50 हजार रुपये एवं प्रशस्ति पत्र, कल्पना चावला अवार्ड के तहत 1 लाख रुपये एवं प्रशस्ति पत्र, बहन शन्नो देवी पंचायती राज पुरस्कार के तहत 1 लाख रुपये एवं प्रशस्ति पत्र, वुमेन अचीवर्स पुरस्कार के तहत 51000 रुपये एवं प्रशस्ति पत्र, आदि दिए जाएंगे।

चार के खिलाफ किया धोखाधड़ी का केस दर्ज

हरिभूमि न्यूज यमुनानगर

यमुनानगर में सेहत नामक कथित दवा से कैंसर ठीक करने और लाखों रुपये कमाने का लालच देकर 66 लाख रुपये हड़पने का मामला सामने आया है। पीड़ित का आरोप है कि आरोपियों ने उससे 66 लाख रुपये लेकर दवा देने की बजाय थैले में सांप

देकर चले गए। विरोध करने पर आरोपियों ने उसे सांप तस्करी के आरोप में फंसाने की धमकी दी। पुलिस ने मामले की जांच के बाद चार आरोपियों के खिलाफ धोखाधड़ी के आरोप में केस दर्ज कर कार्रवाई शुरू कर दी। पुलिस

कैंसर ठीक करने वाली दवा के बदले 66 लाख रुपये लेकर थैले में सांप थमाया

क्या कहते हैं जांच अधिकारी

मामले की जांच कर रहे हुडा सेक्टर-17 निवासी लाम सिंह ने बताया कि शिकार के आधार पर आरोपी रिंकू सैनी, मुसलीन, हरप्रत व दर्पण के खिलाफ विभिन्न धाराओं के तहत केस दर्ज कर लिया गया है। जल्द ही आरोपियों को गिरफ्तार कर लिया जाएगा।

सूत्रों से मिली जानकारी के अनुसार जगाधरी के सेक्टर-17 निवासी अनिल बंसल ने पुलिस को दी शिकायत में बताया कि करीब सात वर्ष पूर्व उसके परिचित दर्पण प्राजपति के माध्यम से उसकी जान पहाजान उत्तर प्रदेश के गांव काजीबांस निवासी रिंकू सैनी के साथ हुई थी। रिंकू सैनी ने उसे एक कथित सेहत नाम की दवाई के बारे में बताया कि इससे कैंसर का इलाज होता है और इस दवा से लाखों रुपये कमा सकते हैं। उसने आरोपी की बातों पर उसने विश्वास

इसके बाद रिंकू सैनी और उसके साथियों ने उससे उसी दिन एक एफिडेविट जबरन लिया। जिसमें झूठा उल्लेख किया गया कि हमारा कोई हिंसा-क्रिया-वादी बान्की नहीं है। आरोपियों ने उसे नोटरी एस्टेट करवाया और ब्लैंक चेक व ब्लैंक स्टैंप पेपर पर भी हस्ताक्षर करवाए। अगले दिन रिंकू और उसके साथियों ने उसे दवाई लेने के लिए राधा कृष्ण मंदिर सेक्टर-17 के पास बुलाया। आरोपियों ने उसे एक थैला थमा दिया और बदले में उससे 66 लाख रुपये केश ले दिए। जब उसने थैला खोलकर देखा तो उसके अंदर एक सांप था। उसने आरोपियों से कहा कि उसने दवाई मांगी थी। वह उसे सांप क्यों दे रहे हैं। आरोपियों ने कहा कि इस सांप के जहर से ही दवाई बनती है।

ट्रक की टक्कर लगने से पूर्व सैनिक की मौत

यमुनानगर। गांव रतनपुर स्थित थर्मल पावर प्लांट कॉलोनी के पास ट्रक की टक्कर लगने से बाइक सवार पूर्व सैनिक की मौत हो गई। मृतक फिलहाल थर्मल पावर प्लांट में सिक्योरिटी कर्मचारी के पद पर नौकरी करता था। पुलिस ने शव को कब्जे में लेकर पोस्टमार्टम करवा परिजनों को सौंप दिया। पुलिस ने अज्ञात ट्रक चालक के खिलाफ केस दर्ज कर कार्रवाई शुरू कर दी। गांव टोपरा खुर्द निवासी सरपंच दविंद सिंह ने बताया कि उसका भाई रविंद सिंह भारतीय सेना से रिटायर्ड है। वह फिलहाल थर्मल पावर प्लांट में सिक्योरिटी कर्मचारी

के पद पर नौकरी कर रहा था। उसे अपने भाई से जरूरी दस्तावेज लेने थे। इसलिए वह अपने भाई से मिलने के लिए थर्मल पावर प्लांट पर पहुंचा। जहां उसके भाई ने उसे बताया कि दस्तावेज थर्मल कॉलोनी में कमरे में रखे हैं। इसके बाद उसका भाई दस्तावेज लेने के लिए बाइक पर थर्मल कॉलोनी में जा रहा था। वह भी अपनी बाइक पर अपने भाई के पीछे पीछे चल रहा था। जब वह थर्मल कॉलोनी के नजदीक पुलिया के पास पहुंचे तो तेज गति से आ रहे ट्रक ने उसके भाई की बाइक को टक्कर मार दी। उसने अपने भाई को शहर के निजी अस्पताल में भर्ती करवाया। जहां डॉक्टरों ने उसे पीजीआई रेफर कर दिया। जहां पर इलाज के दौरान उसकी मौत हो गई।

घंटाघर चौक पर करंट लगने से घोड़ी की मौत

कर्नाल। शहर के घंटाघर चौक पर फ्लाइंग निर्माण के दौरान करंट लगने से एक घोड़ी की मौत हो गई। घोड़ी के मालिक गांव पिंगली निवासी विकास ने ठेकेदार पर गंभीर लापरवाही का आरोप लगाया है। विकास अपनी बगगी को ले जाने के लिए आया था। जैसे ही वह घंटाघर चौक के पास पहुंचा, घोड़ी गिर पड़ी। उठाने की कोशिश में उसे भी तेज करंट लगा। पास ही एक नंगी तार पानी में पड़ी थी।

मुख्यमंत्री नायब सिंह सैनी गीता सद्भावना यात्रा को हरी झंडी दिखाकर रवाना करेंगे

राज्यपाल कल करेंगे सरस और शिल्प मेले का शुभारंभ

महोत्सव को जाने माने एयरपोर्ट और रेलवे स्टेशन पर भी होगा प्रचार और प्रसार

हरिभूमि न्यूज कुरुक्षेत्र

उपायुक्त विश्राम कुमार मीणा ने कहा कि राज्यपाल प्रोफेसर असीम कुमार घोष अंतर्राष्ट्रीय गीता महोत्सव के सरस और शिल्प मेले का शुभारंभ करेंगे।

इसके अलावा 15 नवंबर से सन्निहित सरोवर पर सुबह के समय श्रीमद्भगवद गीता पाठ एवं यज्ञ, मेला क्षेत्र में मनोरंजन झूले, सांय 4:30 बजे भजन संध्या एवं आरती, सांय 6:15 बजे ज्योतिसर में महाभारत एवं गीता पर आधारित लाइट एंड साउंड शो तथा 7 बजे



उपायुक्त विश्राम कुमार मीणा

कि अंतर्राष्ट्रीय गीता महोत्सव 2025 में 24 नवंबर से मुख्य कार्यक्रमों में ब्रह्मसरोवर के पुरुषोत्तमपुरा बाग के मुख्य मंच पर एनजैडसीसी और कला एवं सांस्कृतिक विभाग की तरफ से जाने माने कलाकारों को आमंत्रित किया जाएगा। इतना ही नहीं अंतर्राष्ट्रीय गीता महोत्सव के सभी सांस्कृतिक कार्यक्रम धार्मिक

सीएम आज कई कार्यक्रमों में करेंगे शिरकत

उपायुक्त विश्राम कुमार मीणा ने कहा कि मुख्यमंत्री नायब सिंह सैनी 14 नवंबर को कुरुक्षेत्र के विभिन्न कार्यक्रमों में जाय 3 बजे से लेकर सांय 6 बजे तक शिरकत करेंगे। मुख्यमंत्री सबसे पहले सांय 3 बजे ब्रह्मसरोवर उत्तरी प्रदेश द्वार पर गीता सद्भावना यात्रा को हरी झंडी देकर रवाना करेंगे। इसके उपरांत कुरुक्षेत्र विकास बोर्ड के सीडिया सेंटर में अंतर्राष्ट्रीय गीता महोत्सव को लेकर प्रेस वार्ता करेंगे। मुख्यमंत्री नायब सिंह सैनी लगभग 4 बजे हरियाणा कला परिषद के अस्तमिनि रंगशाला में महोत्सव और श्रीगुरु तेग बहादुर जी के 350वें शहीदी पर्व को लेकर समाजसेवी और धार्मिक संस्थाओं के प्रतिनिधियों से बातचीत करेंगे। इसके उपरांत लगभग 6 बजे जिम खान क्लब में कार्यक्रमों को सौंपी गई है। इन कार्यक्रमों को लेकर चर्चा करेंगे। इन कार्यक्रमों को लेकर सुरक्षा व्यवस्था के पुख्ता इंतजाम किए गए हैं।

सद्भावना से ही ओतप्रोत होंगे। उपायुक्त विश्राम कुमार मीणा ने बातचीत करते हुए कहा कि अंतर्राष्ट्रीय गीता महोत्सव 2025 में देश के जाने माने कलाकारों को आमंत्रित करने की जिम्मेवारी उत्तर

क्षेत्र सांस्कृतिक कला केन्द्र पटियाला और हरियाणा कला एवं सांस्कृतिक कार्य विभाग चंडीगढ़ को सौंपी गई है। इन विभागों द्वारा 24 नवंबर से 1 दिसंबर से तक चलने वाले मुख्य

कार्यक्रमों में प्रस्तुति दी जानी है इसके लिए बकायदा रोस्टर शेड्यूल भी तैयार किया गया है। इस शेड्यूल के अनुसार 25, 26 व 30 नवंबर को एनजैडसीसी और 24, 27, 28, 29 व 1 दिसंबर को हरियाणा कला एवं सांस्कृतिक कार्य विभाग के माध्यम से प्रस्तुतियां होंगी।

इन्व्लूएंसर करेंगे प्रमोट

उपायुक्त विश्राम कुमार मीणा ने कहा कि सूचना जनसम्पर्क एवं भाषा विभाग की तरफ से अंतर्राष्ट्रीय गीता महोत्सव को सोशल मीडिया के प्लेटफॉर्म के माध्यम से राष्ट्रीय और अंतर्राष्ट्रीय स्तर पर और अधिक प्रमोट करने के उद्देश्य से विचार विमर्श किया जा रहा है। इन प्रभावशाली लोगों की

जनसम्पर्क विभाग की तरफ से सूची तैयार की जाएगी और चुनिंदा प्रभावशाली लोगों को आमंत्रित भी किया जाएगा। उपायुक्त विश्राम कुमार मीणा ने कहा कि सूचना जनसम्पर्क एवं भाषा विभाग की तरफ से महोत्सव को देश के जाने माने एयरपोर्ट और रेलवे स्टेशनों पर प्रचार सामग्री लगाकर प्रमोट किया जाएगा। इसके अलावा प्रमुख मार्गों और धार्मिक स्थलों पर भी प्रचार-प्रसार की सामग्री चस्पा की जाएगी। इतना ही नहीं हरियाणा रोडवेज की बसों, विभागीय यूनियन और जीटी रोड के फुट ओवरब्रिज पर भी फ्लैक्स लगाने की प्रक्रिया को पूरा किया जा रहा है। इसके लिए कुरुक्षेत्र विकास बोर्ड की तरफ से 40 डिजाइन भी तैयार किए गए हैं।

1850 किलो धान और बाइक समेत दो काबू

कर्नाल। कुंजपुरा क्षेत्र में धान चोरी की बड़ी वारदात को अंजाम देने वाले दो युवकों को पुलिस ने गिरफ्तार कर लिया है। उनके कब्जे से 1850 किलो चोरी किया गया धान और एक मोटरसाइकिल बरामद की गई है। आरोपी चोरी किए धान को बेचने की फिराक में थे, तभी टीम ने छापामारक पकड़ लिया। थाना कुंजपुरा पुलिस को गुप्त सूचना मिली कि दो युवक मोटरसाइकिल पर धान लादकर बचने जा रहे हैं। एएसआई राजेश कुमार के नेतृत्व में कार्रवाई कर दोनों को कब्जा कुंजपुरा में पकड़ा गया। पूछताछ में उनकी पहचान राहुल जुमारा, पुत्र जिले सिंह, निवासी गांव कुदाली जीत सिंह, पुत्र बुध सिंह, निवासी गांव कलवरी के रूप में हुई। जांच में पता चला कि दोनों ने 9 नवंबर को आत्माराम एग्री इंस्टीट्यूट सैलर से धान चोरी कर छिपा दिया था। मौके देखकर बचने की योजना बना रहे थे।

खबर संक्षेप

उमेश बुबका ने जन सम्पर्क किया

राष्ट्रीय कांग्रेस की नीतियों को जन तक पहुंचाने के लिए युवा कांग्रेसी नेता उमेश बुबका ने राठौर क्षेत्र के गांव गुंटयाना व सुखपुरा में लोगों से जन-सम्पर्क किया। इस अभियान में उमेश बुबका ने कांग्रेसी कार्यकर्ताओं से भेंट कर उनको कांग्रेस की नीतियों बारे अवगत करवाया और कार्यकर्ताओं से अपील भी की कि सभी कार्यकर्ता कांग्रेस की नीतियों को जन तक पहुंचाएं। इस अवसर पर पवन लम्बरदार, कर्मासिंह फौजी, चंद्रपाल, गुरदेव, राजबीर, कपिल, मेहर सिंह, रणसिंह, कैलाश आदि मौजूद रहे।

शादी का झांसा देकर युवती को किया अगवा

यमुनानगर। छत्रौली थाना क्षेत्र के एक गांव से युवक शादी का झांसा देकर युवती को अगवा करके ले गया। पुलिस ने युवती के पिता की शिकायत पर आरोपी युवक के खिलाफ केस दर्ज कर कार्रवाई शुरू कर दी। छत्रौली थाना क्षेत्र के एक गांव निवासी व्यक्ति के एक गांव निवासी व्यक्ति के एक उसकी 31 वर्षीय लड़की 10 नवंबर को सुबह 11 बजे किसी काम से छत्रौली गई थी मगर उसके बाद वापस नहीं लौटी। काफी तलाश करने के बाद भी उसे अपनी लड़की के बारे में कुछ भी पता नहीं चला। जांच के दौरान उन्हें मालूम हुआ कि उसकी लड़की को उनके गांव का ही रोहित शादी का झांसा देकर अगवा करके ले गया है। उसने आरोपी युवक के खिलाफ पुलिस में शिकायत दी। पुलिस ने आरोपी के खिलाफ केस दर्ज कर कार्रवाई शुरू कर दी।

लांबा हैडलूम के गल्ले से नकदी और चादरें चोरी

यमुनानगर। शहर की मॉडल कॉलोनी स्थित कृष्णा पार्क के पास लांबा हैडलूम दुकान का ताला तोड़कर चोरों ने गल्ले से दो हजार रुपये तथा बेड की चादरें चोरी कर लीं। पुलिस ने मामले की जांच के बाद अज्ञात चोरों के खिलाफ केस दर्ज कर कार्रवाई शुरू कर दी। जानकारी के अनुसार मॉडल कॉलोनी निवासी राजेश लांबा ने शहर यमुनानगर पुलिस को दी शिकायत में बताया कि उसकी कृष्णा पार्क के पास लांबा हैडलूम के नाम से दुकान है। नौ नवंबर को दोपहर तीन बजे वह दुकान बंद करके किसी काम से घर आ गया था। करीब आधे घंटे बाद जब वह वापस दुकान पर पहुंचा तो दुकान का दरवाजा खुला पड़ा था।

गांव कामी माजरा में दो पक्षों में जमकर मारपीट, आधा दर्जन लोग घायल

पुलिस ने दोनों पक्षों के दो दर्जन से अधिक लोगों के खिलाफ किया केस दर्ज

हरिभूमि न्यूज़ ► यमुनानगर

सदर यमुनानगर थाना क्षेत्र के गांव कामी माजरा में दो पक्षों में जमकर मारपीट हुई। जिससे दोनों पक्षों के करीब आधा दर्जन लोग घायल हो गए, जिनका इलाज अस्पताल में चल रहा है। पुलिस ने दोनों पक्षों की शिकायत के बाद करीब दो दर्जन से अधिक लोगों के खिलाफ केस दर्ज कर कार्रवाई शुरू कर दी। पुलिस सूत्रों से मिली जानकारी के अनुसार गांव कामी माजरा निवासी विनोद

एनएचआई व लोक निर्माण विभाग समेत कई विभागों की बैठक

आवारा पशुओं की निगरानी को बनाएं पेट्रोलिंग टीम : प्रसाद

नगर निगम के आयुक्त महाबीर प्रसाद ने बैठक में अधिकारियों को दिए निर्देश

हरिभूमि न्यूज़ ► यमुनानगर

आवारा कुत्तों व बेसहारा पशुओं को लेकर सर्वोच्च न्यायालय द्वारा जारी आदेशों की पालना को लेकर नगर निगम कार्यालय में भारतीय राष्ट्रीय राजमार्ग प्राधिकरण व लोक निर्माण विभाग के अधिकारियों की बैठक का आयोजन किया गया। बैठक की अध्यक्षता नगर निगम यमुनानगर के निगमायुक्त महाबीर प्रसाद ने की।

नगर निगम आयुक्त महाबीर प्रसाद ने सभी विभागों के अधिकारियों को सरकारी और निजी अस्पतालों, शैक्षणिक संस्थानों, नेशनल हाईवे व मुख्य मार्गों, बस स्टैंड, रेलवे स्टेशन व खेल परिसर को आवारा कुत्तों व बेसहारा पशुओं से मुक्त करने के निर्देश जारी किए। उन्होंने भारतीय राष्ट्रीय राजमार्ग प्राधिकरण व लोक निर्माण विभाग के अधिकारियों को पेट्रोलिंग टीम बनाने और हेल्पलाइन नंबर जारी कर उनके बोर्ड लगाने के निर्देश दिए। नगर निगम आयुक्त महाबीर प्रसाद ने कहा कि सर्वोच्च न्यायालय द्वारा इस संबंध में आदेश जारी किए गए हैं। सबसे पहले उन्होंने भारतीय राष्ट्रीय राजमार्ग प्राधिकरण (एनएचआई) व लोक निर्माण



यमुनानगर। निगम कार्यालय में आवारा कुत्तों को लेकर विभिन्न विभागों के अधिकारियों की आयोजित बैठक लेते नगर निगम आयुक्त महाबीर प्रसाद।

स्टेशन व बस स्टैंड से आवारा कुत्तों को पकड़कर उन्हें डोंग शेल्टर में पहुंचाएं

हेल्पलाइन नंबर से संबंधित बोर्ड, होर्डिंग हाईवे व मुख्य मार्गों पर लगाएं

विभाग के अधिकारियों को निर्देश देते हुए कहा कि वे नेशनल हाईवे व मुख्य मार्गों पर आवारा पशुओं व कुत्तों की निगरानी के लिए पेट्रोलिंग टीम तैयार करें। जो सभी नेशनल हाईवे व मुख्य मार्गों पर सप्ताह भर 24 घंटे आवारा कुत्तों व पशुओं की निगरानी करेगी। इसके अलावा एक हेल्पलाइन नंबर जारी करें। इस हेल्पलाइन नंबर से संबंधित बोर्ड, होर्डिंग

नेशनल हाईवे व मुख्य मार्गों पर जगह-जगह लगाएं ताकि कहीं भी कुत्ते व आवारा पशु नजर आने व इनसे हादसे होने पर वाहन चालक व आमजन इसकी सूचना दे सकें। इसके अलावा नेशनल हाईवे पर जहां भी आवारा पशु नजर आए उसे पकड़कर गोशाला पहुंचाएं। नगर निगम क्षेत्र में कुत्तों व आवारा पशुओं को पकड़ने के लिए नगर निगम की सूचना दें।

सभी विभागों में नोटल अधिकारी करें नियुक्त

उन्होंने रेलवे व हरियाणा रोडवेज के अधिकारियों को निर्देश दिए कि वे रेलवे स्टेशन व बस स्टैंड परिसर में आवारा कुत्तों को चिन्हित कर उन्हें नगर निगम के डोंग शेल्टर में पहुंचाएं। नए कुत्तों को परिसर में छोड़ना नहीं है। यात्रियों द्वारा खुले में खाना फेंकने न दें। जिससे आवारा कुत्ते खाने की तरफ आकर्षित न हो सकें। उन्होंने सभी सरकारी व निजी अस्पतालों, शैक्षणिक संस्थानों, बस स्टैंड, रेलवे स्टेशन व खेल परिसर के प्रतिनिधियों को निर्देश देते हुए कहा कि सभी अपने अपने संस्थान में कुत्तों पर नियंत्रण करने के लिए नोटल अधिकारी नियुक्त करें। नोटल अधिकारी का नाम, मोबाइल नंबर व अन्य जानकारी संस्थान के मुख्य द्वार पर अंकित हो। साथ ही इसकी जानकारी नगर निगम में भी दर्ज कराएं। इस मौके पर अतिरिक्त निगम आयुक्त धीरज कुमार, कार्यकारी अभियंता विकास धीमान, डिप्टी सीएसओ वानोशा गुटेन, टैटरनरी सर्जन डा. सुखबीर नेन, भारतीय राष्ट्रीय राजमार्ग प्राधिकरण के एसडीओ एमएस सांगवान, डीईओ प्रेमलता, लोक निर्माण विभाग के एसडीओ दलबीर राठी, सीएसआई हरजीत सिंह, सीएसआई विनोद बेनीवाल व एसआई गोविंद शर्मा आदि मौजूद रहे।

मेयर ने तीन पार्कों का किया निरीक्षण

निरीक्षण के दौरान पार्क के ट्रैक निर्माण में खामियां मिलने पर एजेंसी सुपरवाइजर को लगाई फटकार

हरिभूमि न्यूज़ ► यमुनानगर

ट्रिवन सिटी में पार्कों के किए जा रहे सौंदर्यीकरण के कार्यों में प्रयोग की जाने वाली सामग्री में जनता के पैसों का दुरुपयोग किया गया तो उसे बर्दाश्त नहीं किया जाएगा। उक्त शब्द नगर निगम यमुनानगर की मेयर सुमन बहमनी ने वीरवार को शहर के हुडा सेक्टर 18 स्थित तीन पार्कों में सौंदर्यीकरण को लेकर चल रहे कार्यों का निरीक्षण करते हुए



यमुनानगर। हुडा सेक्टर 18 स्थित पार्कों में चल रहे सौंदर्यीकरण के कार्यों का अधिकारियों के साथ निरीक्षण करते हुए मेयर सुमन बहमनी।

कहे। उन्होंने मौके पर पार्कों के ट्रैक के निर्माण कार्य में खामियां पाए जाने पर निर्माण कार्य में लगी एजेंसी के सुपरवाइजर को फटकार लगाई और उन्हें दिशा-निर्देश दिए। मेयर सुमन बहमनी ने वीरवार को निगम के सहायक अभियंता राजेश शर्मा,

एटीएम कार्ड बदलकर निकाले 90 हजार

एसोसिएशन से भी जानी समस्याएं

मेयर ने हुडा सेक्टर 18 एसोसिएशन के पदाधिकारियों से मुलाकात कर उनकी समस्याओं को सुना और संबंधित अधिकारियों को तत्काल समाधान के निर्देश दिए। उन्होंने कहा कि नगर निगम द्वारा सभी पार्कों का सौंदर्यीकरण किया जा रहा है। नए पार्क विकसित किए जा रहे हैं। ताकि हर शहरवासी सुख शान पार्क में खेल व व्यायाम कर सकें और स्वस्थ जीवन यापन कर सकें।

लिफ्ट किए जा रहे विकास कार्यों का अवलोकन किया। इस दौरान तिकोणी पार्क में चल रहे ट्रैक निर्माण में कुछ खामियां नजर आईं।

यमुनानगर। जगाधरी की लक्कड़ हारण गली निवासी महेंद्र कुमार ने पुलिस को दी शिकायत में बताया कि 10 नवंबर को वह जगाधरी की इंद्रा कॉलोनी स्थित एटीएम बूथ से पैसे निकलवाने के लिए गया था। जहां पर पहले से ही दो युवक मौजूद थे। जब वह एटीएम से पैसे निकालने लगा तो उसके एटीएम से पैसे नहीं निकले। इस दौरान वहां पर पहले से ही मौजूद दो युवकों ने उसकी सहायता करने के बहाने से उसका एटीएम कार्ड बदल लिया। एटीएम से पैसे नहीं निकलने पर वह घर आ गया। इस दौरान उसके मोबाइल पर उसके अकाउंट से अलग-अलग करके 90 हजार रुपये निकलने का मैसेज आया। उसने बैंक में फोन कर अपना खाता बंद करवाया।

अच्छे खान-पान, स्वस्थ दिनचर्या व व्यायाम से किया जा सकता है कैंसर से बचाव: जोशी

यमुनानगर। जिला विधिक सेवा प्राधिकरण के तत्वाधान में संचालनी लाइफ लाइव कैंसर संस्थान के सहयोग से एडीआर सेंटर यमुनानगर में कैंसर जागरूकता शिविर का आयोजन किया गया। शिविर में लाइवलाइव कैंसर संस्थान के अध्यक्ष डॉ. आर्जुन देव, डॉ. विद्या जोशी को मुख्य वक्ता के रूप में भाग लिया, जबकि अध्यक्षता जिला विधिक सेवा प्राधिकरण यमुनानगर की सचिव सुमित्रा कादियान ने की। मुख्य वक्ता डॉ. विद्या जोशी ने शिविर में पैलन अधिवक्ताओं, मिनिस्टर व राजकीय स्कूलों के अध्यापकों को कैंसर होने के कारण, रोक्षण और इलाज के बारे में विस्तार से जानकारी दी। उन्होंने कहा कि अच्छे खान पान, स्वस्थ दिनचर्या व व्यायाम का कैंसर से बचाव किया जा सकता है। डॉ. विद्या जोशी ने स्तन कैंसर, गर्भाशय कैंसर, प्रोस्टेट कैंसर व ब्रह्म कैंसर के कारणों व लक्षण के बारे में भी जानकारी दी।

जाट छात्र संघ व जाट समा ने मनाया महाराजा रणजीत सिंह का जन्मदिवस

राठौर। राठौर में जाट छात्र संघ व जाट समा द्वारा महाराजा रणजीत सिंह का जन्मदिवस श्रद्धापूर्वक मनाया गया। कार्यक्रम में मुख्य अतिथि के रूप में साहिल सिंह बाल्यान पहुंचे। मौके पर साहिल सिंह बाल्यान के साथ स्थानीय लोगों ने महाराजा रणजीत सिंह के चित्र पर पुष्प अर्पित कर अपनी श्रद्धासूचनाएं मंत्र पढ़ाई की। साहिल सिंह बाल्यान ने कहा कि महाराजा रणजीत सिंह का जन्म 13 नवंबर 1780 को उनका जन्म गुजरातवाली में हुआ था। वह जब 12 वर्ष के थे तो उनके पिता का निधन हो गया था। रणजीतसिंह ने होश संभालते ही 1799 में लाहौर व 1805 में अमृतसर पर अपना नियंत्रण स्थापित किया था। उसके बाद उन्होंने कच्छ, जम्मू, मुल्तान, कांगड़ा, शिमला और कश्मीर को एक एक करके अपने राज्य में मिलाया। बाद में उन्होंने लखनऊ पर भी कब्जा किया। रणजीत सिंह ने जो विशाल शक्ति खड़ी की थी, वह 1939 में द्वितीय विश्वयुद्ध के समय ब्रिटिश सेनाशक्ति के बराबर थी। जिसमें 92 हजार पैदल, 31 हजार युद्धवाहन, 384 भारी और 400 हल्की तोपें थीं। रणजीत सिंह धर्मप्री शायक थे। अफगानिस्तान विजय से जो सोना उन्हें मिला उसका आधा सोना स्वर्ण मंदिर अमृतसर और आधा काशी विश्वनाथ मंदिर को दान में दिया गया। उन्होंने कोटिबूर हीरा प्राप्त कर उसे पुरी के जगन्नाथ मंदिर में देकर दिया। परंतु दुर्भाग्यवश वहां पहुंचने से पहले ही उसे अंग्रेजों ने हड़प लिया। 27 जून 1839 को उनका निधन हो गया।



ग्लोबलाइजेशन में परिवर्तनशील होना जरूरी

यमुनानगर। स्टार व सीनियर सेकेंडरी स्कूल खुर्दी को आईसीएसई बोर्ड से मान्यता मिलने पर वीरवार को स्कूल में सांस्कृतिक कार्यक्रम का आयोजन किया गया। कार्यक्रम में नवह मुकुंद बच्चों ने दोल की थाप नृत्य कर दर्शकों को मंत्रमुग्ध कर दिया। कार्यक्रम का शुभारंभ स्कूल की चेरपरसन स्नेहलता कांबोज ने रिबन काटकर किया। वहीं, कार्यक्रम की अध्यक्षता स्कूल की प्रधानाचार्या दीपमाला कांबोज ने की। स्कूल की प्रधानाचार्या दीपमाला कांबोज ने बताया कि वीरवार को स्कूल की प्रार्थना सभा के बाद स्कूल को आईसीएसई बोर्ड से मान्यता मिलने से सांस्कृतिक कार्यक्रम का आयोजन किया गया। कार्यक्रम में नवह मुकुंद बच्चों ने जहां दोल की थाप नृत्य कर सभी को भाव विभोर कर दिया। वहीं, अन्य बच्चों ने भांगड़ा, समूह गान, लोकगीत व हरियाणवी गीतों पर प्रस्तुतियां देकर अपनी प्रतिभा का प्रदर्शन किया। इस मौके पर स्कूल की चेरपरसन स्नेहलता ने कहा कि ग्लोबलाइजेशन के युग में परिवर्तनशील होना समय की जरूरत है। हमें विद्यार्थियों के मस्तिष्क को विचारों से भरना और नई-नई तकनीकों को अपनाना बेहद जरूरी है। जिसे अपनाने के लिए स्कूल प्रबंधन द्वारा निरंतर प्रयास किया जा रहा है। चेरपरसन स्नेहलता ने बताया कि विद्यार्थियों के मस्तिष्क को उज्ज्वल बनाने के लिए स्कूल प्रबंधन समिति के प्रयासों से संस्थान को आईसीएसई बोर्ड से मान्यता मिली है। इस मान्यता के मिलने से बच्चों व स्टाफ सदस्यों और अध्यापकों में खुशी है। उन्होंने कहा कि आईसीएसई बोर्ड के अंतर्गत शिक्षा वृद्ध कर बच्चों का मस्तिष्क उज्ज्वल होना।

गुरु नानक खालसा कॉलेज में संस्थान के 56वें स्थापना दिवस पर कार्यक्रम

मार्शल आर्ट में करतब दिखाकर दिया साहस व हौसले का परिचय



यमुनानगर। गुरु नानक खालसा कॉलेज में आयोजित कार्यक्रम में उत्कृष्ट प्रतिभा दिखाने पर प्रतिभागियों को सम्मानित करते हुए अतिथि।

आयोजन किया गया। इस दौरान कार्यक्रम में विद्यार्थियों ने मार्शल

दशनेश गतका अखाड़ा के सहयोग से गतका प्रतियोगिता हुई

मौके पर गुरबुरगी प्रश्नोत्तरी का आयोजन किया गया। वहीं, दशनेश गतका अखाड़ा यमुनानगर के सहयोग से एक जीवंत गतका प्रतियोगिता और प्रदर्शन भी आयोजित किया गया। जिसमें साहस, अनुशासन और विश्वास का प्रतीक सिख मार्शल आर्ट का प्रदर्शन किया गया। प्रचार्य डॉ. अरविंदर सिंह मल्ला ने कहा कि ऐसे आयोजन विद्यार्थियों को गुरु नानक देव जी की दिव्य शिक्षाओं के अनुसार जीने के लिए प्रेरित करते हैं। कालेज प्रबंधन समिति के अध्यक्ष सरदार रणदीप सिंह जोहर ने कॉलेज के आध्यत्मिक और सांस्कृतिक मूल्यों को बनाए रखने के लिए आयोजकों की सराहना की। मौके पर विभिन्न गतिविधियों में उत्कृष्ट प्रदर्शन करने वाले प्रतिभागियों को स्मृतिचिह्न व नगद पुरस्कार देकर सम्मानित किया गया। इस अवसर पर कॉलेज प्रबंधन समिति की सदस्य डॉ. कमलप्रती कौर, गुरु गोबिंद सिंह कॉलेज ऑफ फार्मसी के प्रचार्य डॉ. कुमार गौरव, जीएनकेसी पूर्व छात्र संघ के अध्यक्ष सरदार गुरदयाल सिंह निमर आदि मौजूद रहे।

जिया। कॉलेज के प्रिंसिपल डॉ. अरविंदर भल्ला ने कार्यक्रम का शुभारंभ किया। उन्होंने बताया कि सबसे पहले कालेज परिसर स्थित श्री गुरुद्वारा साहिब में श्री अर्खंड पाठ का शुभारंभ किया गया। मौके

पर गुरु गोबिंद सिंह स्टडी सर्कल यूनिट द्वारा सिख पहचान और परंपरा के प्रति गौरव को बढ़ावा देने के लिए दस्ता सजाई गई। इस दौरान सरदार गगनदीप सिंह, सरदार इंदरजीत सिंह व डॉ. दलबीर सिंह ने

विद्यार्थियों द्वारा सजाई गई दस्ता का अवलोकन किया। इस दौरान दस्ता सजाओं के दौरान गुरु गोबिंद सिंह स्टडी सर्कल का प्रतिनिधित्व सरदार अजिंदरपाल सिंह और सरदार गुरविंदर सिंह ने किया।

श्री गुरु नानक देव जी के 556वें प्रकाश पर्व के उपलक्ष में भी कार्यक्रम का आयोजन

हरिभूमि न्यूज़ ► यमुनानगर

गुरु नानक खालसा कॉलेज यमुनानगर में संस्थान के 56वें स्थापना दिवस एवं श्री गुरु नानक देव जी के 556 वें प्रकाश पर्व के उपलक्ष में वीरवार को श्री अर्खंड पाठ साहिब व अन्य गतिविधियों का

आर्ट में करतब दिखाकर साहस, गौरव व अनुशासन का परिचय

खबर संक्षेप

पुलिस ने रूट किए डायवर्ट
अंबाला। शुक्रवार को पंजाब के संगठनों की ओर से शंभू बाईर पर एकत्रित होकर अपनी मांगों के लिए दिल्ली कूच करेंगे। इस क्रोमी इंसाफ मीचा संगठन के आह्वान के दौरान अंबाला से राजपुरा पंजाब मार्ग पर यातायात का आवागमन प्रभावित होने की शुरुत में आम नागरिकों के लिए यातायात रूट डायवर्ट किए गए हैं।

धमकी देने के मामले में आरोपी काबू

अंबाला। थाना पड़ाव में दर्ज रास्ता रोक कर मारपीट करते हुए जान से मारने की धमकी देने के मामले में पुलिस ने आरोपी आकाश व वंश को गिरफ्तार किया है। रंगिया मंडी के राजन ने 8 नवंबर 2025 को शिकायत दर्ज करवाई थी कि नजदीक अंबेडकर नगर चौक के पास आरोपी आकाश, वंश व 10-15 अन्य मोटरसाइकिल सवार लडकों ने उसका, चिराग व श्याम का रास्ता रोककर लाठी डंडों से मारपीट कर चोट पहुंचाते हुए जान से मारने की धमकी देने का आपराधिक कार्य किया है।

हत्या के प्रयास आरोपी काबू

अंबाला। थाना नारायणगढ़ में दर्ज हत्या के प्रयास के मामले में पुलिस ने आरोपी हुसैन शाह को गिरफ्तार किया है। दुर्गा कॉलोनी के राज ने 21 अक्टूबर 2025 को शिकायत दर्ज करवाई थी कि दुर्गा कॉलोनी कालाअंब में आरोपी हुसैनशाह व अन्य ने उससे अभद्र व्यवहार कर मारपीट करते हुए जान से मारने की धमकी दी है।

शराब तस्करी के मामले में वांछित आरोपी काबू

अंबाला। बेलजंघरी की धरपकड़ के लिए चलाए जा रहे अभियान के दौरान थाना अंबाला सदर में दर्ज अवैध शराब तस्करी के मामले में वांछित आरोपी समीर खान को काबू किया गया है। अदालत की ओर से आरोपी को पीओ घोषित किया गया था। 12 नवंबर 2025 को इस मामले में पुलिस ने आरोपी को गिरफ्तार किया। अब अदालत ने आरोपी को जेल भेज दिया गया है। निरीक्षक ललित कुमार ने बताया कि आरोपी के खिलाफ वर्ष-2018 में अवैध हथियार रखने का मामला दर्ज हुआ था।



अंबाला। ज्ञान सौंपती कर्मचारी। फोटो: हरिभूमि

ऑनलाइन कार्यों के लिए समुचित संसाधनों की व्यवस्था करे सरकार

बहुउद्देशीय स्वास्थ्य कर्मचारी एसोसिएशन ने ऑनलाइन कार्यों की दृष्टि से बढ़ते दबाव को लेकर सौपा ज्ञान

सरकारी कर्मचारियों का अल्टीमेटम

एसोसिएशन द्वारा राज्य स्तरीय मीटिंग करते हुए मामले की गंभीरता पर गहन विचार किया गया था। कर्मचारियों को कहा कि यदि सरकार द्वारा कोई कार्रवाई नहीं की गई तो आंदोलन को तेज करते हुए प्रदेश के सभी जिलों में ऑनलाइन कार्यों को पूर्ण रूप से बंद कर दिया जाएगा। इस दौरान सचिव सौनिया, सहसचिव कमलदीप, रीटा पाल कौर, बबीता, काना, नीलम, अंजू नीरू, निर्मला, काजल सहित काफ़ी संख्या में कर्मचारी मौजूद थे।

एंट्री हेतु समुचित संसाधन लैपटॉप, टैब, इंटरनेट एवं प्रिंटर की व्यवस्था की जाए ताकि ऑनलाइन कार्यों बारे निजी संसाधनों के साथ कर्मचारियों पर बनाए जा रहे अनावश्यक दबाव को बंद किया जा सके। प्रदेश में नए स्वीकृत किए जा रहे उप स्वास्थ्य केंद्र पर एचकेआरएन के अंतर्गत एक कर्मचारी की पोस्ट संरक्षण की जा रही है। उन्होंने कहा कि एसोसिएशन लगातार ऑनलाइन कार्यों के बढ़ते बोझ को लेकर महानिदेशक कार्यालय को सूचित करवाते हुए इसके समुचित हल बारे निवेदन कर चुकी है लेकिन इस बारे कोई सन्धान नहीं लीक जाने से प्रदेश के एमपीएचडब्ल्यू वर्ग में भारी रोष है।

प्रदर्शन

पूर्व मुख्यमंत्री व नेता प्रतिपक्ष भूपेंद्र सिंह हुड्डा तथा प्रदेश कांग्रेस अध्यक्ष राव नरेंद्र के नेतृत्व में वीरवार को कांग्रेस ने वोट चोरी के खिलाफ जबरदस्त प्रदर्शन किया। प्रदर्शन में बड़ी संख्या में कांग्रेस नेता, कार्यकर्ता और आम लोग शामिल हुए। लोगों में वोट चोरी के प्रति जबरदस्त रोष देखने को मिला। उसके बाद राष्ट्रपति के नाम डीसी ऑफिस जाकर डीसी को ज्ञान सौपा। इस मौके पर भूपेंद्र सिंह हुड्डा ने कहा कि राहुल गांधी ने सबूतों के

देश की 562 रियासतों को एक सूत्र में पिरोकर सरदार पटेल ने रखी थी एकता की नींव

पूर्व राज्यमंत्री असीम गोयल ने युनिटी मार्च को दिखाई हरी झंडी

हरिभूमि न्यूज अंबाला
सरदार वल्लभभाई पटेल की जयंती के उपलक्ष्य में मेरा युवा भारत और जिला प्रशासन अंबाला की ओर से युनिटी मार्च का भव्य आयोजन किया गया। यह मार्च राष्ट्रीय एकता, अखंडता और देश प्रेम का संदेश लेकर सम्राट पृथ्वीराज चौहान चौक से शुरू होकर शहर के विभिन्न मार्गों से निकाला गया। कार्यक्रम में पूर्व मंत्री असीम गोयल ने मुख्य अतिथि के रूप में शिरकत की। उन्होंने उपस्थित युवाओं का उत्साहवर्धन किया और युनिटी मार्च को हरी झंडी दिखाकर रवाना किया। इस दौरान



अंबाला। युनिटी मार्च को हरी झंडी दिखाते पूर्व राज्यमंत्री असीम गोयल। फोटो: हरिभूमि

असीम गोयल ने दिल्ली में हुए ब्लास्ट और वोट चोरी की बात कह रही कांग्रेस पर कड़ी प्रतिक्रिया दी। उन्होंने कहा कि कुछ समय बाद राहुल गांधी कांग्रेस चोरी के आरोप लगाएंगे। गोयल ने कहा कि सरदार वल्लभभाई पटेल ने देश की 562 रियासतों को एक सूत्र में पिरो कर भारत की एकता की नींव रखी थी। उनके योगदान को कभी भुलाया नहीं जा सकता। यह युनिटी मार्च युवाओं को सरदार पटेल के जीवन से प्रेरणा लेने और राष्ट्र निर्माण में अपनी सक्रिय भूमिका निभाने का संदेश देता है। पूर्व मंत्री ने कहा कि युवा देश की

वोट चोरी पर हमला

बता दें कि भूपेंद्र सिंह हुड्डा अंबाला से वोट चोरी के मुद्दे को लेकर अभियान शुरू कर रहे हैं। इस पर कटाक्ष करते हुए पूर्व मंत्री ने कहा कि जिस पार्टी के नेता चुनाव के बीच में विदेश यात्राएं करते हों वो वोट चोरी की ही बात करेंगे। जबकि हमारे नेता जनता के बीच रहते हैं। उन्होंने कहा कि वोट चोरी कांग्रेस की गुटबाजी और गलत नीतियों से हुई है। गोयल ने कहा कि 2014 से कांग्रेस का यह विधवा विलाप चल रहा है। आज अंबाला में कर रहे हैं कल प्रदेश के अलग हिस्सों में होगा। राहुल गांधी और हुड्डा इसी तरह लगे रहे तो एक दिन पूरी कांग्रेस चोरी हो जाएगी। दिल्ली में हुई घटना से पूरा देश रोष में है।

सबसे बड़ी ताकत है और जब यह युवा संगठित होकर राष्ट्रहित में आगे बढ़ेगा, तभी सच्चे अर्थों में एक भारत, श्रेष्ठ भारत का सपना साकार होगा। उन्होंने युवाओं को नशामुक्त समाज की दिशा में आगे बढ़ने और आत्मनिर्भर भारत के निर्माण में योगदान देने की राधथ भी दिलाई। युनिटी मार्च के दौरान बड़ी संख्या में युवा, स्कूली छात्र, सामाजिक संगठन और अधिकारी शामिल हुए। मार्च शहर के प्रमुख मार्गों से होते हुए एकता के प्रतीक नारों के साथ आगे बढ़ा। प्रतिभागियों ने हाथों में तिरंगा लेकर देश भक्ति का परिचय दिया। इस दौरान भाजपा जिलाध्यक्ष मनदीप राणा मेरा युवा भारत सदस्य अर्पित अग्रवाल, एसडीएम दर्शन कुमार, मार्केट कमिटी चेयरमैन जसविंदर सिंह, गुरविंदर मानकपुर, दिनेश लदाना, सुंदर ढींगरा, गुरप्रीत सिंह शाना, योगेश साहनी, रजनीश भल्ला, हितेश जैन व अन्य गणमान्य मौजूद रहे। इस दौरान असीम गोयल ने वोट चोरी की बात कर रहे राहुल गांधी और कांग्रेस नेताओं को आड़े हाथों लिया।

एकजुता का संदेश

घटना पर प्रतिक्रिया देते हुए असीम गोयल ने कहा इस घटना की जितनी विदा की जाए उतनी कम है। उन्होंने कहा कि प्रधानमंत्री और देश के गृह मंत्री साफ कह चुके हैं कि दोषियों को किसी भी सूत्र में बख्शा नहीं जाएगा। उन्होंने कहा कि यह मुद्दा राजनीति करने का नहीं। यह समय एकजुता का संदेश देने का है।

अंबाला शहर तहसील में हुई 34 करोड़ की पेपरलेस रजिस्ट्री

स्टांप ड्यूटी की एवज में सरकार को मिले 2.38 करोड़ रुपये

सरकार के दिशा-निर्देशानुसार 1 नवंबर से पेपरलेस रजिस्ट्रेशन की प्रक्रिया का कार्य सुचारु कर दिया गया है

हरिभूमि न्यूज अंबाला

अंबाला शहर तहसील में वीरवार को पेपरलेस रजिस्ट्रेशन प्रक्रिया के तहत सबसे बड़ी रजिस्ट्री हुई। इस रजिस्ट्री में लेन-देन राशि लगभग 34 करोड़ रूपए थी। इस रजिस्ट्री के तहत स्टॉप ड्यूटी के तहत राजस्व के रूप में सरकार को 2 करोड़ 38 लाख रूपए की राशि भी प्राप्त हुई है। अम्बाला शहर तहसील में एसीयूटी राहुल कंवैरिया, एसडीएम दर्शन कुमार, डीआरओ राजेश खालिया व तहसीलदार आदित्य रंगा ने रजिस्ट्री मालिक के ऑथोरिटी सेनेटरी जुड फ्रैंडस को पेपरलेस रजिस्ट्री भी वितरित की।



अंबाला। मालिकों को रजिस्ट्री के दस्तावेज सौंपते हुए। फोटो: हरिभूमि

एसडीएम दर्शन कुमार के साथ-साथ अन्य प्रशासनिक अधिकारियों ने बताया कि सरकार के दिशा-निर्देशानुसार 1 नवंबर 2025 से पेपरलेस रजिस्ट्रेशन की प्रक्रिया का कार्य सुचारु कर दिया गया है। उन्होंने यह भी बताया कि अंबाला शहर तहसील में हेल्प डेस्क भी स्थापित किया गया है। किसी भी व्यक्ति को पेपरलेस रजिस्ट्री के बारे में या उससे जुड़े कार्य की कोई भी जानकारी चाहिए तो वह किसी भी कार्यदिवस पर आकर जानकारी प्राप्त कर सकता है। यहां पर बैठे कर्मचारी द्वारा संपूर्ण जानकारी उपलब्ध करवाई जाएगी। उन्होंने यह भी बताया कि पेपरलेस रजिस्ट्री शुरू होने से पारदर्शिता आएगी तथा लोग अपने रजिस्ट्री से जुड़े कार्य को घर बैठे आसानी से करवा सकेंगे। पेपरलेस रजिस्ट्री प्रक्रिया के तहत व्यक्ति ऑनलाइन आवेदन कर सकता है। जहां पर समयबद्ध तरीके से उसके दस्तावेजों को चेक किया जाएगा। ऑनलाइन प्रक्रिया से ही उसे रजिस्ट्री की तमाम औपचारिकताएं पूरी होने के बाद केवल फोटो के लिए तहसील में आना होगा।

सरकार का सहायनीय कदम

पेपरलेस रजिस्ट्री के माध्यम से कार्य करवाने वाले डिमांड के ऑथोरिटी सेनेटरी जुड फ्रैंडस से बातचीत की गई तो उन्होंने भी सरकार द्वारा उठाए गए इस सहायनीय कदम की गुरि-गुरि फ्रांसा की। उन्होंने कहा कि ऑनलाइन प्रक्रिया के माध्यम से रजिस्ट्री के कार्य में जहां सुगमता आई है वहीं लोगों को तहसील कार्यालय में बार-बार आने-जाने का समय भी बचा है। पूर्ण पारदर्शिता के साथ पेपरलेस रजिस्ट्री का कार्य हो रहा है। डीआरओ राजेश खालिया ने बताया कि उपरोक्त के दिशा-निर्देशानुसार पेपरलेस रजिस्ट्री के सभी कार्य प्रारंभिकता से हों इस बारे में दिशा-निर्देश भी किए हुए हैं। उन्होंने कहा कि जिला प्रशासन का लक्ष्य है कि किसी भी नागरिक को इस गढ़ प्रणाली से कोई समस्या नहीं आनी चाहिए। उन्होंने कहा कि नागरिक ई-रजिस्ट्री के लिए eregistration.revenueharyana.gov.in पर जाकर आवेदन, दस्तावेज सत्यापन और अपडेटमेंट की प्रक्रिया पूरी कर सकते हैं। यह प्रणाली न केवल पारदर्शिता बढ़ा रही है बल्कि समय की बचत और दक्षता में भी वृद्धि कर रही है।

स्विमिंग में अंबाला का जलवा

1500 मीटर फ्री स्टाइल स्पर्धा में देव बने विजेता



अंबाला। नकद पुरस्कार के साथ खिलाड़ी व अधिकारी।

हरिभूमि न्यूज अंबाला

हरियाणा स्टेट चैंपियनशिप-2025 जिला में आयोजित करवाई गई। इसमें वॉलीबाल तथा हैंडबाल खेल की प्रतियोगिता आधुनिक खेल स्टेडियम बड़ागढ़ तथा बैडमिंटन तथा स्वीमिंग खेल की प्रतियोगिता अंबाला छावनी में आयोजित करवाई गई। स्वीमिंग खेल के विजेता खिलाड़ियों को राजेंद्र विज, प्रधान जिला तैराकी संघ, कविता देवी, उपनिदेशक खेल तथा सुधा भसीन, उपनिदेशक खेल, मुख्यालय तथा राम स्वरूप शर्मा, जिला खेल अधिकारी द्वारा खेल विभाग द्वारा निर्धारित नकद पुरस्कार देकर सम्मानित किया गया। इसी प्रकार बैडमिंटन खेल के खिलाड़ियों को खेल विभाग के उपनिदेशक खेल राकेश पांडे तथा पूर्णमा, बैडमिंटन प्रशिक्षक द्वारा नकद इनाम देकर सम्मानित किया गया।

ये रहे परिणाम

प्रतियोगिता में बैडमिंटन (लडकों) में प्रथम - एमएनएस राई, द्वितीय - सोनीपत, तृतीय - अंबाला। इसी प्रकार बैडमिंटन (लडकियों) में प्रथम - सोनीपत, द्वितीय - रोहतक, तृतीय - पंचकूला। वॉलीबाल (लडकियों) में प्रथम - पंचकूला, द्वितीय - करनाल, तृतीय - निवानी, स्विमिंग (लडकों) में 1500मीटर फ्री-स्टाइल (लडकों), प्रथम - देव - अंबाला, द्वितीय - कालिका - पलवल, तृतीय - विश्वदीप-जौड़, 1500मीटर फ्री-स्टाइल (लडकियों) में प्रथम - निविति-फरीदाबाद, द्वितीय - शक्ति - अंबाला, तृतीय - मैसी-जौड़, 50 मीटर बैक-स्ट्रोक (लडकों) में प्रथम - मधु सुब्ब - अंबाला, द्वितीय - मोहित-पलवल, तृतीय - अन्न - सोनीपत, 50 मीटर फ्री-स्टाइल (लडकियों), प्रथम - प्रावी - फरीदाबाद, द्वितीय - रक्षिता - हिसार, तृतीय - स्वर्णिमा - सोनीपत, 100 मीटर फ्लैट-स्ट्रोक (लडकों) में प्रथम - रक्षिता - जौड़, द्वितीय - तेजस - अंबाला, तृतीय - सुनील-इटावा, 100 मीटर फ्लैट-स्ट्रोक (लडकियों), प्रथम - आसमा - अंबाला रहे।

गुरु तेग बहादुर के नाम पर होगी गवर्नमेंट पॉलिटेक्निक कॉलेज

हरिभूमि न्यूज अंबाला

पूर्व राज्य मंत्री असीम गोयल नयाँला ने राजकीय बहुतकनीकी संस्थान (पॉलिटेक्निक संस्थान) अंबाला शहर का नाम श्री गुरु तेग बहादुर के नाम से रखने की घोषणा करने पर मुख्यमंत्री नायब सिंह सैनी का आभार व्यक्त किया है। उन्होंने कहा कि श्री गुरु तेग बहादुर का संपूर्ण जीवन हिंदू के लिए, हिंदू के लिए समर्पित रहा है। उन्होंने कहा कि हम सबको उनके आदर्श व शिक्षाओं को आत्मसात करते हुए जीवन में आगे बढ़ना चाहिए। विशेषकर युवा पीढ़ी को उनके इतिहास के बारे में जागरूक करना है ताकि वे भी उनके बताए गए मार्ग पर चलते हुए अपने जीवन को सार्थक कर सकें। इस मौके पर श्री गुरु तेग बहादुर सेवा सोसायटी व सिख समाज से जुड़े लोगों ने

आरपीएस डिग्री कॉलेज रहा रनर-अप, तीसरे पायदान पर राजकीय महिला महाविद्यालय नारनौल युवा महोत्सव झूमर-2025 का आरपीएस इंजि. कॉलेज बलाना बना ओवरऑल चैंपियन

हरिभूमि न्यूज अंबाला

आरपीएस कॉलेज बलाना में इंदिरा गांधी विश्वविद्यालय मौरपुर रेवाड़ी के सौजन्य से हरी-भरी वादियों, अरावली की शैल मालाओं के बीच 8वां तीन दिवसीय जूनल युवा महोत्सव झूमर का अंतिम दिन ऐतिहासिक उपलब्धियों के साथ संपन्न हुआ। इस गौरवशाली महोत्सव में आरपीएस इंजिनियरिंग कॉलेज बलाना ने अपनी असाधारण प्रतिभा का प्रदर्शन करते हुए ओवरऑल चैंपियन का खिताब जीतकर अपनी सर्वश्रेष्ठता को एकबार फिर से साबित कर दिया है। पूरे जून के लगभग तीन हजार विद्यार्थी



महेंद्रगढ़। विजेता टीम ट्रॉफी के जश्न मनाते हुए। फोटो: हरिभूमि

विभिन्न सात मंचों पर अपनी असाधारण प्रतिभा का प्रदर्शन कर रहे थे। विभिन्न कॉलेजों से आए इन प्रतिभागियों ने 46 इवेंट्स प्रतियोगिता में भाग लिया, जिससे यह युवा महोत्सव भारतीय व हरियाणवी संस्कार व धरोहर को दर्शाने वाला एक भव्य मंच सिद्ध हुआ। विश्वविद्यालय की तरफ से युवा महोत्सव विजेता महाविद्यालय को 21 हजार की

इस प्रकार रहे परिणाम

क्लासिकल डांस में प्रथम आरपीएस इंजि. कॉलेज, द्वितीय राजकीय महाविद्यालय महेंद्रगढ़, तृतीय आरपीएस डिग्री कॉलेज, चतुर्थ यदुवंशी डिग्री कॉलेज पटिकरा, गुपी साँग हंडियन प्रथम आरपीएस डिग्री कॉलेज, द्वितीय राजकीय महाविद्यालय नारनौल, तृतीय यदुवंशी डिग्री कॉलेज महेंद्रगढ़, चतुर्थ राजकीय महिला महाविद्यालय महेंद्रगढ़, हरियाणवी राजनी शैलो प्रथम राजकीय महिला महाविद्यालय नारनौल, द्वितीय आरपीएस इंजि. कॉलेज, तृतीय आरपीएस डिग्री कॉलेज, चतुर्थ राजकीय महाविद्यालय नारनौल, वन-एवेंट में प्रथम आरपीएस इंजि. कॉलेज, द्वितीय आरपीएस डिग्री कॉलेज, तृतीय यदुवंशी डिग्री कॉलेज रहा।

पूर्व सीएम भूपेंद्र सिंह हुड्डा व कांग्रेस प्रदेशाध्यक्ष राव नरेंद्र ने भाजपा सरकार को खिलाफ किया रोष मार्च

प्रदर्शन में बड़ी संख्या में कांग्रेस नेता, कार्यकर्ता और आम लोग शामिल हुए

हरिभूमि न्यूज अंबाला

पूर्व मुख्यमंत्री व नेता प्रतिपक्ष भूपेंद्र सिंह हुड्डा तथा प्रदेश कांग्रेस अध्यक्ष राव नरेंद्र के नेतृत्व में वीरवार को कांग्रेस ने वोट चोरी के खिलाफ जबरदस्त प्रदर्शन किया। प्रदर्शन में बड़ी संख्या में कांग्रेस नेता, कार्यकर्ता और आम लोग शामिल हुए। लोगों में वोट चोरी के प्रति जबरदस्त रोष देखने को मिला। उसके बाद राष्ट्रपति के नाम डीसी ऑफिस जाकर डीसी को ज्ञान सौपा। इस मौके पर भूपेंद्र सिंह हुड्डा ने कहा कि राहुल गांधी ने सबूतों के

वोट चोरी के मुद्दे पर कांग्रेस का सरकार पर वार कहा हरियाणा में वोट नहीं सरकार हो गई चोरी



अंबाला। प्रदर्शन के दौरान मंचासीन कांग्रेस नेता व कार्यकर्ता।

साथ वोट चोरी का खुलासा किया है। पहले कर्नाटक, फिर महाराष्ट्र और उसके बाद हरियाणा के बारे में उन्होंने जो खुलासा किया, उसके चलते चुनाव आयोग की भूमिका संदिग्ध हो गई है। चुनाव आयोग निष्पक्ष होकर अपना काम नहीं कर रहा। कहीं एक ही मकान में 501

वोट चोरी पर प्रदर्शन

ऐसी तमाम गतिविधियों से स्पष्ट है कि हरियाणा में सिर्फ वोट नहीं, बल्कि पूरी सरकार चोरी कर ली गई। यह देश के लोकतंत्र, संविधान और स्वतंत्रता के साथ खिलाड़ों है। यह स्वतंत्रता जो हजारों-लाखों कुर्बानियों के बाद देश को मिली है। इसलिये कांग्रेस ने ठान लिया है कि पूरे प्रदेश और पूरे देश में वोट चोरी के खिलाफ प्रदर्शन करेंगे। बीजेपी सरकार को संविधान के साथ खिलाड़ नहीं करने देंगे। हुड्डा ने यह भी बताया कि कांग्रेस ने राज्यपाल को धान तोलने के खिलाफ ज्ञान सौपा है। साथ ही मांग उठाई है कि इस घोटाले की जांच हो और बाद प्रमावित किसानों को उचित मुआवजा दिया जाए।

वोट बना दी गई, कहीं एक ही महिला के नाम पर 223 वोट, तो कहीं विदेशी महिला की फोटो लगाकर 22 वोट बना दी गई। ये तो चंद उदाहरण हैं जबकि असली

हरियाणा में सत्ता चोरी

कांग्रेस प्रदेशाध्यक्ष राव नरेंद्र सिंह ने कहा कि लोकसभा में नेता प्रतिपक्ष राहुल गांधी ने लोगों के सामने सच्चाई रखी, जिससे प्रदेश के साथ देशभर की जनता आश्चर्यचकित है। उन्होंने आरोप लगाया कि हरियाणा में वोट नहीं, बल्कि सत्ता चोरी हुई है। जनता ने कांग्रेस को चुना था, लेकिन भाजपा ने कानिभगत और मशीनों की हेरा-फेरी से सत्ता पर कब्जा कर लिया। सांसद चरण गुलाना व विधायक निर्मल सिंह ने कहा कि विधानसभा चुनाव में भाजपा को 39.9 प्रतिशत, तो कांग्रेस को 39.5 प्रतिशत वोट मिला।